

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**អនុស្សរណៈ នៃការយោគយល់**

**រវាង**

**ក្រសួងមហាផ្ទៃ នៃព្រះរាជាណាចក្រកម្ពុជា**

**និង**

**អង្គភាពការពារកុមារ នៃអង្គការមូលនិធិកុមារកម្ពុជា**

**ស្តីពី**

**ការរួមចំណែកនៅក្នុងសកម្មភាពមនុស្សធម៌ និងយុត្តិធម៌ព្រហ្មទណ្ឌ**  
**សម្រាប់អនីតិជននៅព្រះរាជាណាចក្រកម្ពុជា**

**២០២២ - ២០២៥**

**បុព្វកថា**

**ដោយហេតុថា ៖**

- ក្រសួងមហាផ្ទៃ នៃព្រះរាជាណាចក្រកម្ពុជា បានបង្ហាញនូវការគាំទ្ររបស់ខ្លួន ដែលស្តែងឡើងនៅក្នុង អនុស្សរណៈ នៃការយោគយល់នេះ ដល់អង្គការការពារកុមារ (CPU) នៃអង្គការមូលនិធិកុមារកម្ពុជា នៅក្នុងការចូលរួម សកម្មភាពមនុស្សធម៌ ដើម្បីសុខុមាលភាពសង្គម និងប្រយោជន៍សាធារណៈតាម កិច្ចសហប្រតិបត្តិការទៅវិញទៅមក។
- ក្រសួងមហាផ្ទៃ នៃព្រះរាជាណាចក្រកម្ពុជា និងអង្គការការពារកុមារ នៃអង្គការមូលនិធិកុមារកម្ពុជា ទទួល ស្គាល់ថា មានបទល្មើសពាក់ព័ន្ធអំពើជួញដូរមនុស្ស ការកេងប្រវ័ញ្ចផ្លូវភេទ និងបទល្មើសផ្សេងទៀតដែល ប្រព្រឹត្តប្រឆាំងនឹងស្ត្រី ជាពិសេសសង្គ្រាមលើកុមារ។
- ដើម្បីប្រយុទ្ធប្រឆាំងបទល្មើសការជួញដូរមនុស្ស ការរំលោភបំពានផ្លូវភេទ និងការកេងប្រវ័ញ្ចគ្រប់ទម្រង់ លើកុមារនិងស្ត្រី អង្គការការពារកុមារ នៃអង្គការមូលនិធិកុមារកម្ពុជា មានបំណងសហការផ្ទាល់ជាមួយ នាយកដ្ឋានប្រឆាំងការជួញដូរមនុស្ស និងការពារអនីតិជន នាយកដ្ឋាននគរបាលបច្ចេកទេស និង វិទ្យាសាស្ត្រ នាយកដ្ឋាននគរបាលព្រហ្មទណ្ឌ នាយកដ្ឋានប្រឆាំងបទល្មើសបច្ចេកវិទ្យា នៃអគ្គស្នងការដ្ឋាន នគរបាលជាតិ នៃក្រសួងមហាផ្ទៃ ដោយចូលរួមនៅក្នុងសកម្មភាពមនុស្សធម៌ដោយផ្ទាល់ដូចខាងក្រោម៖

**ផ្នែកទី១**

**គោលបំណង**

**ប្រការ១.** អនុស្សរណៈ នៃការយោគយល់នេះ មានគោលបំណងបង្កើនកិច្ចសហប្រតិបត្តិការ រវាងអង្គការពាក់ព័ន្ធ នៃអគ្គស្នងការដ្ឋាននគរបាលជាតិ នៃក្រសួងមហាផ្ទៃ និងអង្គការការពារកុមារ នៃអង្គការមូលនិធិកុមារកម្ពុ ជា ក្នុងការរួមចំណែកប្រមូល និងផ្តល់ព័ត៌មាន ធ្វើអន្តរាគមន៍និងជួយសង្គ្រោះ សម្របសម្រួលថែទាំ កុមារ ក្រោយពេលសង្គ្រោះ និងការបណ្តុះបណ្តាលនគរបាលជាតិកម្ពុជា។

**ផ្នែកទី២**

**ការទទួលខុសត្រូវរបស់ក្រសួងមហាផ្ទៃ នៃព្រះរាជាណាចក្រកម្ពុជា**

- ប្រការ២.** អគ្គស្នងការដ្ឋាននគរបាលជាតិ នៃក្រសួងមហាផ្ទៃមានភារកិច្ចដូចខាងក្រោម៖
- ទទួលស្គាល់ថា ដោយសារលក្ខណៈស្មុគស្មាញនៃបទល្មើសព្រហ្មទណ្ឌទាំងនេះ អាចមានភាពចាំបាច់ ក្នុងការប្រើប្រាស់បច្ចេកទេសស៊ើបអង្កេតរបស់អ្នកឯកទេស ដែលរួមទាំងភ្នាក់ងារសម្ងាត់ផងដែរ ក្នុង គោលបំណងប្រមូលភស្តុតាង និងព័ត៌មានសម្ងាត់ ដើម្បីធ្វើការចោទប្រកាន់ បទល្មើសពាក់ព័ន្ធនឹងអំពើ ជួញដូរមនុស្ស ការរំលោភបំពានផ្លូវភេទ ការកេងប្រវ័ញ្ចលើកុមារ បទល្មើសតាមប្រព័ន្ធអនឡាញ និង បទល្មើសផ្សេងទៀត ដែលប្រព្រឹត្តប្រឆាំងនឹងកុមារ ។ ការប្រើប្រាស់ភ្នាក់ងារសម្ងាត់ គឺជាធនធានមួយ ដ៏ជោគជ័យ និងមានប្រសិទ្ធភាពដែលត្រូវបានប្រើប្រាស់ដោយទីភ្នាក់ងារអនុវត្តច្បាប់នៅទូទាំង ពិភពលោក។
- អនុញ្ញាតឱ្យអង្គការការពារកុមារ នៃអង្គការមូលនិធិកុមារកម្ពុជាសហការជួយជ្រោមជ្រែង និងគាំទ្រដល់ អង្គការដែលពាក់ព័ន្ធនៃអគ្គស្នងការដ្ឋាននគរបាលជាតិ ក្នុងការស៊ើបអង្កេតសម្ងាត់អំពីអ្នកជួញដូរមនុស្ស និងជន ដែលពាក់ព័ន្ធនឹងការធ្វើអាជីវកម្មលើកុមារ។ ជនល្មើសដែលពាក់ព័ន្ធនឹងការរំលោភបំពានផ្លូវភេទ

និងការកេងប្រវ័ញ្ចផ្សេងៗលើកុមារ ជនល្មើសពាក់ព័ន្ធនឹងបទល្មើសតាមប្រព័ន្ធអនឡាញ បទល្មើសផ្សេងទៀតដែលប្រព្រឹត្តប្រឆាំងនឹងកុមារ និងអំពើល្មើសប្រព្រឹត្តឡើងដោយមន្ត្រីសាធារណៈ ដែលបំពានអំណាចរបស់ខ្លួនទៅលើជនរងគ្រោះ ។ ក្រោយពេលទទួលភ័ស្តុតាងដែលអាចទុកចិត្ត និងអាចជឿជាក់បានពីអង្គការការពារកុមារ នៃអង្គការមូលនិធិកុមារកម្ពុជា អគ្គស្នងការដ្ឋាននគរបាលជាតិ បញ្ជាដឹកនាំភ្លាមឱ្យមានការស៊ើបអង្កេតបន្ថែម ដោយអនុវត្តទៅតាមនីតិវិធីជំនាញដើម្បីធ្វើការបង្ក្រាបបទល្មើស និងធ្វើការយាត់ខ្លួនជនសង្ស័យបញ្ជូនទៅតុលាការធ្វើការផ្តន្ទាទោសទៅតាមផ្លូវច្បាប់។

- យល់ព្រមថា ការប្រមូលព័ត៌មាន និងភ័ស្តុតាងពាក់ព័ន្ធការជួញដូរមនុស្ស ការធ្វើអាជីវកម្មផ្លូវភេទ ការរំលោភបំពានផ្លូវភេទ ការកេងប្រវ័ញ្ចគ្រប់ទម្រង់លើកុមារ និងបទល្មើសផ្សេងទៀត ត្រូវអនុលោមតាមច្បាប់ នៃព្រះរាជាណាចក្រកម្ពុជា ។
- អនុញ្ញាតឱ្យអគ្គស្នងការដ្ឋាននគរបាលជាតិ ឯកភាពចំពោះគម្រោងរបស់អង្គការការពារកុមារ នៃអង្គការមូលនិធិកុមារកម្ពុជា ក្នុងការគាំទ្រដល់ការបណ្តុះបណ្តាលនគរបាលជំនាញ និងការពង្រឹងសមត្ថភាពនគរបាលជាតិ។ គម្រោងនៃការបណ្តុះបណ្តាលទាំងអស់នេះ នឹងត្រូវបានឯកភាពដោយអគ្គស្នងការដ្ឋាននគរបាលជាតិ នៃក្រសួងមហាផ្ទៃជាមុន។

**ផ្នែកទី៣**

**ការទទួលខុសត្រូវរបស់អង្គការការពារកុមារ នៃអង្គការមូលនិធិកុមារកម្ពុជា**

- ប្រការ៣.** អង្គការការពារកុមារ នៃអង្គការមូលនិធិកុមារកម្ពុជាមានភារកិច្ចដូចខាងក្រោម៖
- គោរពតាមច្បាប់ និងបទប្បញ្ញត្តិនៃព្រះរាជាណាចក្រកម្ពុជា និងមិនអនុញ្ញាតឱ្យភ្នាក់ងាររបស់ខ្លួនចូលរួមឬធ្វើសកម្មភាពណាមួយផ្ទុយពីច្បាប់ ដែលធ្វើឱ្យប៉ះពាល់ដល់សន្តិសុខ ស្ថិរភាព និងសណ្តាប់ធ្នាប់សង្គមឬសកម្មភាពដែលអាចបង្កអន្តរាយដល់សន្តិសុខជាតិ ឯកភាពជាតិ វប្បធម៌ ប្រពៃណី និងទំនៀមទម្លាប់របស់ប្រជាជនកម្ពុជាឡើយ។
  - អនុវត្តសកម្មភាព និងកម្មវិធីរបស់ខ្លួននៅព្រះរាជាណាចក្រកម្ពុជា ក្នុងដែនកំណត់នៃធនធានបុគ្គលិក និងមូលនិធិរបស់ខ្លួន។ កម្មវិធីរួមមានជាអាទិ៍៖ ការអន្តរាគមន៍ ជួយសង្គ្រោះ និងសម្របសម្រួលថែទាំក្រោយពេលសង្គ្រោះ និងការគាំទ្រលើការបណ្តុះបណ្តាលពង្រឹងសមត្ថភាពនគរបាលជាតិកម្ពុជា ។
  - ធានាថា រាល់ភ័ស្តុតាងនៃការប្រព្រឹត្តល្មើសច្បាប់នៃព្រះរាជាណាចក្រកម្ពុជា ដែលត្រូវបានរកឃើញ និងប្រមូលបាន ត្រូវផ្តល់ជូនអង្គការជំនាញពាក់ព័ន្ធដែលមានសមត្ថកិច្ច និងសហការអនុវត្តនីតិវិធីជំនាញ។ រាល់នីតិវិធីនៃការស៊ើបអង្កេតសម្ងាត់នឹងត្រូវដាក់ស្នើដើម្បីសុំការឯកភាពរវាងភាគី មុនពេលចាប់ផ្តើម ឬអនុវត្ត។
  - ចូលរួមតែក្នុងប្រភេទសកម្មភាពមនុស្សធម៌ ដែលត្រូវបានអនុញ្ញាតដោយអគ្គស្នងការដ្ឋាននគរបាលជាតិ នៃក្រសួងមហាផ្ទៃ ដើម្បីសុខុមាលភាពសង្គម និងផលប្រយោជន៍សាធារណៈប៉ុណ្ណោះ។
  - ប្រតិបត្តិរាល់សកម្មភាពមនុស្សធម៌ជួយដល់កុមាររងគ្រោះ និងងាយរងគ្រោះដោយអំពើជួញដូរមនុស្សស្របតាមផែនការសកម្មភាព និងគោលនយោបាយរបស់ខ្លួនដោយប្រកាន់ខ្ជាប់នូវគោលការណ៍ នៃកិច្ចសហប្រតិបត្តិការឱ្យស្របតាមច្បាប់នៃព្រះរាជាណាចក្រកម្ពុជា។
  - មិនអនុញ្ញាតឱ្យចូលរួមក្នុងសកម្មភាពពាក់ព័ន្ធនឹងការស្វែងរកផលប្រយោជន៍ និងធ្វើសកម្មភាពនយោបាយណាមួយ ដែលអាចប៉ះពាល់ដល់សុវត្ថិភាព ស្ថិរភាព និងសណ្តាប់ធ្នាប់សង្គមឬសកម្មភាពដទៃទៀតដែលអាចបង្កអន្តរាយដល់សន្តិសុខជាតិ ឯកភាពជាតិ វប្បធម៌ និងប្រពៃណីរបស់ប្រជាជនកម្ពុជា។

- ធ្វើរបាយការណ៍ធានាស និងឆ្នាំស្តីពីសមិទ្ធផល ក៏ដូចជាបញ្ហាប្រឈមនានាដែលបានជួបប្រទះ ជូនអគ្គស្នងការដ្ឋាននគរបាលជាតិ នៃក្រសួងមហាផ្ទៃ ដើម្បីជ្រាប និងដោះស្រាយ ។
- ត្រូវជូនដំណឹងជាលាយលក្ខណ៍អក្សរដល់អគ្គស្នងការដ្ឋាននគរបាលជាតិ នៃក្រសួងមហាផ្ទៃ ស្តីពីការផ្លាស់ប្តូរណាមួយទាក់ទងនឹងអាសយដ្ឋានអ្នកតំណាង និងនាយកគម្រោងដែលបានចាត់តាំង។
- សេចក្តីសង្ខេបអំពីគម្រោង និងសកម្មភាពមនុស្សធម៌ជាក់ស្តែងរបស់អង្គការការពារកុមារ នៃអង្គការមូលនិធិកុមារកម្ពុជា សហការជាមួយអគ្គស្នងការដ្ឋាននគរបាលជាតិ នៃក្រសួងមហាផ្ទៃ ត្រូវប្រតិបត្តិដូចមានចែងលម្អិតក្នុងឧបសម្ព័ន្ធ(១) និង (២) ។

**ផ្នែកទី៤**

**ការដោះស្រាយវិវាទ**

**ប្រការ៤.** រាល់វិវាទដែលអាចកើតឡើងពាក់ព័ន្ធនឹងការបកស្រាយ ឬការអនុវត្តអនុស្សរណៈនេះ អគ្គស្នងការដ្ឋាននគរបាលជាតិ នៃក្រសួងមហាផ្ទៃ និងអង្គការការពារកុមារ នៃអង្គការមូលនិធិកុមារកម្ពុជា ត្រូវដោះស្រាយតាមរយៈការចរចាដោយសន្តិវិធី ។

**ផ្នែកទី៥**

**អវសានប្បញ្ញត្តិ**

- ប្រការ៥** - អនុស្សរណៈយោគយល់នេះ ចូលជាធរមានចាប់ពីថ្ងៃចុះហត្ថលេខា និងមានសុពលភាពរយៈពេល ៣ (បី) ឆ្នាំ ហើយអាចបន្តសុពលភាពបាន ដោយមានការយល់ព្រមពីភាគីទាំងពីរ។
- ភាគីម្ខាងអាចជូនដំណឹងទៅភាគីម្ខាងទៀតជាលាយលក្ខណ៍អក្សរ ក្នុងពេលណាក៏បាន ប្រសិនបើខ្លួនមានបំណងបញ្ចប់អនុស្សរណៈនេះ។ អនុស្សរណៈយោគយល់នឹងត្រូវបញ្ចប់ក្នុងរយៈពេល ៦០(ហុកសិប) ថ្ងៃគិតចាប់ពីកាលបរិច្ឆេទនៃការទទួលបានការជូនដំណឹង។
  - អនុស្សរណៈយោគយល់នេះ ធ្វើឡើងជាពីរច្បាប់ដើម ជាភាសាខ្មែរ និងភាសាអង់គ្លេស ដែលអត្ថបទទាំងពីរភាសាមានតម្លៃស្មើគ្នា។ ក្នុងករណីមិនមានការឯកភាពគ្នាលើការបកស្រាយអត្ថបទទាំងពីរនេះ អត្ថបទជាភាសាខ្មែរត្រូវយកជាផ្លូវការច្បាប់ជាធរមាន ។

ថ្ងៃសុក្រ ១២ ខែ វិច្ឆិកា ឆ្នាំខាល ចត្វាស័ក ព.ស ២៥៦៦  
 រាជធានីភ្នំពេញ ថ្ងៃទី ០៣ ខែ វិច្ឆិកា ឆ្នាំ ២០២៣

**៥. រដ្ឋមន្ត្រីក្រសួងមហាផ្ទៃ**  
**រដ្ឋលេខាធិការ**



**ជូ ប៊ុនអេង**

**គណៈអង្គការការពារកុមារ នៃអង្គការមូលនិធិកុមារកម្ពុជា**  
**នាយកទទួលបន្ទុកប្រតិបត្តិការ**



**James McCABE**

**ឧបសម្ព័ន្ធ១**  
**ព័ត៌មានសង្ខេប**

- ឈ្មោះអង្គការ                    ៖ អង្គការការពារកុមារ នៃអង្គការមូលនិធិកុមារកម្ពុជា (CPU)
- ប្រភេទអង្គការ                   ៖ អង្គការអន្តរជាតិ
- អាសយដ្ឋាន                       ៖ ផ្ទះលេខ៤១B និង៤១C ផ្លូវ២៤២ សង្កាត់ចតុមុខ ខណ្ឌដូនពេញ រាជធានីភ្នំពេញ
- លេខទូរស័ព្ទទំនាក់ទំនង    ៖ 077 247 247
- អ៊ីម៉ែល                             ៖ info@childprotectionunit.org
- វេបសាយ                         ៖ www.childprotectionunit.org
- ឈ្មោះគម្រោង                   ៖ ការរួមចំណែកនៅក្នុងសកម្មភាពមនុស្សធម៌ និងយុត្តិធម៌ព្រហ្មទណ្ឌសម្រាប់អនីតិជន នៅព្រះរាជាណាចក្រកម្ពុជា
- លេខកូដគម្រោង                 ៖ 24-CP144

បានចុះអនុស្សរណៈជាមួយក្រសួងការបរទេស និងសហប្រតិបត្តិការអន្តរជាតិ ចុះថ្ងៃទី០៣ ខែវិច្ឆិកា ឆ្នាំ២០២២

- ទីតាំងអនុវត្តគម្រោង           ៖ ២៥ខេត្ត-រាជធានី
- អង្គការដៃគូ                       ៖ អង្គការមូលនិធិកុមារកម្ពុជា CCF
- ថវិកាអនុវត្តគម្រោង             ៖ ៣.៣លានដុល្លារអាមេរិក
- កាលបរិច្ឆេទចាប់ផ្តើម       ៖ ថ្ងៃទី១២ ខែកញ្ញា ឆ្នាំ២០២២
- កាលបរិច្ឆេទបញ្ចប់           ៖ ថ្ងៃទី១២ ខែកញ្ញា ឆ្នាំ២០២៥
- ចំនួនបុគ្គលិកខ្មែរ               ៖ ៤៦នាក់
- ចំនួនបុគ្គលិកបរទេស       ៖ ០៤នាក់

**ឧបសម្ព័ន្ធ២**

**សកម្មភាពមនុស្សធម៌របស់អង្គការការពារកុមារ នៃអង្គការមូលនិធិកុមារកម្ពុជា**

**១. ការប្រមូល និងផ្តល់ព័ត៌មានសម្ងាត់**

ត្រូវសហការជាមួយនាយកដ្ឋានជំនាញ នៃអគ្គស្នងការដ្ឋាននគរបាលជាតិ ដើម្បីប្រមូលភស្តុតាងពាក់ព័ន្ធ និងការជួញដូរមនុស្ស ការរំលោភបំពានផ្លូវភេទ និងការកេងប្រវ័ញ្ចលើកុមារ បទល្មើសតាមប្រព័ន្ធអនឡាញ និង បទឧក្រិដ្ឋផ្សេងទៀតដែលប្រព្រឹត្តដោយក្រុមឧក្រិដ្ឋជនរំលោភបំពានលើច្បាប់ នៃព្រះរាជាណាចក្រកម្ពុជា។

ធ្វើរបាយការណ៍លម្អិត និងផ្តល់ភស្តុតាងលម្អិតអំពីបទល្មើសព្រហ្មទណ្ឌពាក់ព័ន្ធនឹងការរំលោភបំពាន ផ្លូវភេទ និងការកេងប្រវ័ញ្ចលើកុមារ អំពើជួញដូរកុមារ បទល្មើសតាមប្រព័ន្ធអនឡាញ និងបទឧក្រិដ្ឋផ្សេងទៀត ដែលប្រព្រឹត្តប្រឆាំងនឹងកុមារ។

ផ្តល់របាយការណ៍លម្អិត និងគួរទុកចិត្តបានពាក់ព័ន្ធនឹងកម្រិតបទល្មើសព្រហ្មទណ្ឌប្រឆាំងនឹងកុមារដែល កើតឡើងនៅក្នុងព្រះរាជាណាចក្រកម្ពុជា។

**២. អន្តរាគមន៍ និងការជួយសង្គ្រោះ**

សហការជាដៃគូជាមួយនគរបាលជាតិកម្ពុជាគោលបំណង គឺដើម្បីជួយសង្គ្រោះជនរងគ្រោះដោយ អំពើជួញដូរមនុស្ស ការធ្វើអាជីវកម្មផ្លូវភេទ ការរំលោភបំពានផ្លូវភេទ និងការកេងប្រវ័ញ្ចផ្សេងទៀតលើកុមារ បទល្មើស តាមប្រព័ន្ធអនឡាញ និងបទឧក្រិដ្ឋ ដែលប្រព្រឹត្តប្រឆាំងនឹងកុមារ។ ព្រមទាំងធានាដល់ការឃាត់ខ្លួនបារីនិងអ្នក ពាក់ព័ន្ធបញ្ជូនទៅតុលាការ ដើម្បីចាត់ការទៅតាមច្បាប់ នៃព្រះរាជាណាចក្រកម្ពុជា។

សហការយ៉ាងជិតស្និទ្ធជាមួយនគរបាលជាតិកម្ពុជា ដើម្បីប្រមូលភស្តុតាងរូបវន្ត ពាក់ព័ន្ធនឹងអំពើជួញដូរ មនុស្ស ការធ្វើអាជីវកម្មផ្លូវភេទ ការរំលោភបំពានផ្លូវភេទ និងការកេងប្រវ័ញ្ចលើកុមារ បទល្មើសតាមប្រព័ន្ធអនឡាញ និងបទឧក្រិដ្ឋផ្សេងទៀតដែលប្រព្រឹត្តប្រឆាំងនឹងកុមារ។

សហការជាមួយនគរបាលជាតិកម្ពុជា ដើម្បីធានាថាសិទ្ធិរបស់កុមារគ្រប់រូបដែលរងគ្រោះដោយសារ អំពើជួញដូរមនុស្សការរំលោភបំពានផ្លូវភេទ និងការកេងប្រវ័ញ្ចលើកុមារ បទល្មើសតាមប្រព័ន្ធអនឡាញ និងបទឧក្រិដ្ឋ ផ្សេងទៀត ដែលប្រព្រឹត្តប្រឆាំងនឹងកុមារ ត្រូវបានគោរព ហើយពួកគេទទួលបាននូវកិច្ចគាំពារ និងផ្តល់សេវាផ្នែកច្បាប់ ដល់ជនរងគ្រោះក្នុងអំឡុងដំណើរការនីតិវិធីតុលាការនៃការកាត់ទោសជនជាប់ចោទ។

**៣. ការសម្របសម្រួលការថែទាំក្រោយពេលសង្គ្រោះ**

ជនរងគ្រោះនឹងត្រូវបានការសម្របសម្រួល និងគាំពារដោយការគោរព និងសេចក្តីថ្លៃថ្នូរ។ ជនរងគ្រោះ គ្រប់រូបនឹងត្រូវបានវាយតម្លៃទៅតាមតម្រូវការក្លាមរបស់ពួកគេ មានទីតាំងមានភ្នាក់ងារថែទាំយ៉ាងសមស្រប និង ត្រូវបានបែងចែកសម្រាប់ការថែទាំក្រោយពេលសង្គ្រោះពួកគេសម្រាប់ការថែទាំសុខភាព និងការស្តារនីតិសម្បទា។ ជនរងគ្រោះគ្រប់រូបនឹងមានមន្ត្រីទំនាក់ទំនងដែលត្រូវបានតែងតាំងមួយរូប ដើម្បីជួយពួកគេក្នុងដំណើរការរៀងក្តី ទៅតុលាការ។

**៤. ការបណ្តុះបណ្តាលអ្នកឯកទេសជំនាញ**

ការបណ្តុះបណ្តាលអ្នកឯកទេសជំនាញ និងច្បាប់នឹងត្រូវបានផ្តល់ជូននគរបាលនៃនាយកដ្ឋានប្រឆាំង ការជួញដូរមនុស្ស និងការពារអនីតិជន នាយកដ្ឋាននគរបាលបច្ចេកទេស និងវិទ្យាសាស្ត្រ នាយកដ្ឋាននគរបាល ព្រហ្មទណ្ឌ និងនាយកដ្ឋានប្រឆាំងបទល្មើសបច្ចេកវិទ្យា នៃអគ្គស្នងការដ្ឋាននគរបាលជាតិ នៃក្រសួងមហាផ្ទៃ ក្នុង ការស៊ើបអង្កេតអំពីការរំលោភបំពានផ្លូវភេទ ការកេងប្រវ័ញ្ចផ្សេងទៀត លើកុមារ និងផ្នែកផ្សេងទៀត ដែលនាយកដ្ឋាន ទាំងនេះចាត់ទុកថាមានភាពចាំបាច់។